
Dashabhumishvaro Nama Mahayanasutraratnaraja Stotram

दशभूमीश्वरो नाम महायानसूत्ररत्नराजस्तोत्रम्

Document Information



Text title : Dashabhumishvaro Nama Mahayanasutraratnaraja Stotram

File name : dashabhUmIshvaronAmamahAyAnasUtraratnarAjastotram.itx

Category : misc, buddha, stotra

Location : doc_z_misc_general

Transliterated by : DSBC staff

Proofread by : Miroj Shakya

Acknowledge-Permission: Prof. Miroj Shakya, Text Nagarjuna Institute of Exact Methods,

Digital Sanskrit Buddhist Canon Project, University of the West <https://www.dsbcproject.org/>

Latest update : March 8, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 8, 2025

sanskritdocuments.org

દશભૂમીશ્વરો નામ મહાયાનસૂત્રરત્નરાજસ્તોત્રમ્



શમદમનિરતાનાં શાન્તદાન્તાશયાનાં
ખગપથસદૃશાનામન્તરીક્ષસમાનામ્ ।
ખિલમલવિધુતનાં માર્ગજ્ઞાનસ્થિતાનાં
શૃણુત વરવિશેષં બોધિસત્વાંશ્ચ શ્રેષ્ઠાન્ ॥ ૧ ॥

કુશલસતસહસ્રં સચ્ચિતં કલ્પકોટયા
સુબુદ્ધશતસહસ્રં પૂજયિત્વા ગૃહીતમ્ ।
પ્રત્યેકજિનવરાન્ચૈ પૂજયિત્વા ત્વનન્તાન્
સકલજગહિતાય જાયતે બોધિચિત્તમ્ ॥ ૨ ॥

ઉત તપતપિતાનાં ક્ષાન્તિપારડ્ગતાનાં
હૃતશ્રિતચરિતાનાં પુણ્યજ્ઞાનોદ્ગતાનામ્ ।
વિપુલગતિમતીનાં પુણ્યજ્ઞાનાશયાનાં
દશબલસમતુલ્યં જાયતે બોધિચિત્તમ્ ॥ ૩ ॥

પ્રમુદિતસુમતીનાં દાનધર્મે રતાનાં
સકલજગહિતાર્થં નિત્યમેવોદ્યતાનામ્ ।
જિનગુણનિરતાનાં સત્ત્વરક્ષાપ્રતાનાં
ત્રિભુવનહિતકર્તૃ જાયતે બોધિચિત્તમ્ ॥ ૪ ॥

અકુશલવિરતાનાં શુદ્ધમાર્ગે સ્થિતાનાં
વ્રતનિયમરતાનાં શાન્તસૌમ્યેન્દ્રિયાણામ્ ।
જિનશરણગતાનાં બોધિચર્યાશયાનાં
ત્રિભુવનહિતસાધ્યં જાયતે બોધિચિત્તમ્ ॥ ૫ ॥

અનુગતકુશલાનાં ક્ષાન્તિસ્વારસ્યભાજાં
વિદિતગુણરસાનાં ત્યક્તમાનોત્સવાનામ્ ।
નિહિતશુભમતીનાં દાનસૌમ્યાશયાનાં
સકલહિતવિધાનં જાયતે બોધિચિત્તમ્ ॥ ૬ ॥

પ્રચલતિ શુભકાર્યે ધીરવીર્યાઃ સહાયા
નિખિલજનહિતાર્થં પ્રોદ્યતે માનસિંહઃ ।
અવિરતગુણસાધ્યા નિર્જિતકલેશસન્ધા
ઝટિતિ મનસિ તેષાં જાયતે બોધિચિત્તમ્ ॥ ૭ ॥

સુસમવહિતચિત્તા ધ્વસ્તમોહાન્ધકારા
વિગલિતમદમાના ત્યક્તસઙ્કલિષ્ટમાર્ગાઃ ।
સમસુખનિરતા યે ત્યક્તસંસારસઙ્ગા
ઝટિતિ મનસિ તેષાં જાયતે બોધિચિત્તમ્ ॥ ૮ ॥

વિમલખસમચિત્તા જ્ઞાનવિજ્ઞાનવિજ્ઞા
નિહતનમુચિમારા વાન્તકલેશાભિમાનાઃ ।
જિનપદશરણસ્થા લબ્ધતત્ત્વાર્થકાયે
સપદિ મનસિ તેષાં જાયતે બોધિચિત્તમ્ ॥ ૯ ॥

ત્રિભુવનશિવસાધ્યોપાયવિજ્ઞાનધીરાઃ
કરિબલપરિહારોપાયવિદ્દ્યુમન્તઃ ।
સુગતગુણસમીહા યે ચ પુણ્યાનુરાગા
સપદિ મનસિ તેષાં જાયતે બોધિચિત્તમ્ ॥ ૧૦ ॥

ત્રિભુવનહિતકામા બોધિસમ્ભારપૂર્ણે
પ્રણિહિતમનસા યે દુષ્કરેડપિ ચરન્તિ ।
અવિરતશુભકર્મ પ્રોદ્યતાં બોધિસત્ત્વાઃ
સપદિ મનસિ તેષાં જાયતે બોધિચિત્તમ્ ॥ ૧૧ ॥

દશબલગુણકામા બોધિચર્યાનુરક્તા
વિજિતકરિબલૌઘાસ્ત્યક્તમાનાનુષઙ્ગાઃ ।
અનુગતશુભમાર્ગા લબ્ધધર્માર્થકામા
ઝટિતિ મનસિ તેષાં જાયતે બોધિચિત્તમ્ ॥ ૧૨ ॥

ઇતિ ગણિતગુણાંશા બોધિચર્યાશ્ચરન્તુ
જિનપદપ્રણિધાના સત્સમૃદ્ધિં લભન્તુ ।
ત્રિભુવનપરિશુદ્ધા બોધિચિત્તં લભન્તુ
ત્રિશરણપરિશુદ્ધા બોધિસત્ત્વા ભવન્તુ ॥ ૧૩ ॥

દશપારમિતાઃ પૂર્ણ દશભૂમીશ્વરો ભવેત્ ।

ભૂયોડપિ કથ્યતે જ્યેતચ્છુણુતૈવં સમાસતઃ ॥ ૧૪ ॥

બોધિચિત્તં યદાસાદ્ય સંપ્રદાનં કરોતિ યઃ ।

તદા પ્રમુદિતાં પ્રાપ્નો જમ્બૂદ્રીપેશ્વરો ભવેત્ ॥ ૧૫ ॥

તત્રસ્થઃ પાલયેત્ સત્ત્વાન્ યથેચ્છપ્રતિપાદનૈઃ ।

સ્વયં દાને પ્રતિષ્ઠિત્વા પરાંશ્ચાપિ નિયોજયેત્ ॥ ૧૬ ॥

સર્વાન્ બોધૌ પ્રતિષ્ઠાપ્ય સમ્પૂર્ણદાનપારગઃ ।

એતત્કર્મભાવેન સંવરં સમુપાચરેત્ ॥ ૧૭ ॥

સમ્પચ્છીલં સમાધાય સંવરં કુશલી ભવેત્ ।

તતઃ સ વિમલાં પ્રાપ્તશ્ચાતુર્દ્રુપિશ્વરો ભવેત્ ॥ ૧૮ ॥

તત્રસ્થઃ પાલયેત્ સત્ત્વાનકુશલં નિવારયેત્ ।

સ્વયં શીલે પ્રતિષ્ઠિત્વા પરાંશ્ચાપિ નિયોજયેત્ ॥ ૧૯ ॥

સર્વાન્ બોધૌ પ્રતિષ્ઠાપ્ય સમ્પૂર્ણકુશલી ભવેત્ ।

એતદ્ધર્મવિપાકેન ક્ષાન્તિપ્રતિભુપાશ્રયેત્ ॥ ૨૦ ॥

સમ્યક્ ક્ષાન્તિપ્રતિભુત્વા ક્ષાન્તિભૃત્ કુશલી ભવેત્ ।

તતઃ પ્રાભાકરીં પ્રાપ્તસ્રયસ્ત્રિંશાધિપો ભવેત્ ॥ ૨૧ ॥

તત્રસ્થઃ પાલયેત્ સત્ત્વાન્ કલેશમાર્ગનિવારણૈઃ ।

સ્વયં ક્ષાન્તિપ્રતિભુત્વા પરાંશ્ચાપિ નિયોજયેત્ ॥ ૨૨ ॥

સત્ત્વાન્ બોધૌ પ્રતિષ્ઠાપ્ય શાન્તિપારગ્ગતો ભવેત્ ।

એતત્પુણ્યવિપાકેન વીર્યબલમુપાશ્રયેત્ ॥ ૨૩ ॥

સમ્યગ્ વીર્યં સમાધાય વીર્યભૃત્કુશલી ભવેત્ ।

તતશ્ચાર્ધિષ્ઠર્તીં પ્રાપ્ય સુધામાધિપતિર્ભવેત્ ॥ ૨૪ ॥

તત્રસ્થઃ પાલયન્ સર્વાન્ કુદૃષ્ટીઃ સન્નિવારયેત્ ।

સમ્યગ્દૃષ્ટૌ પ્રતિષ્ઠાય બોધયિત્વા પ્રચલતઃ ॥ ૨૫ ॥

સ્વયં ધ્યાનવ્રતે સ્થિત્વા પરાંશ્ચાપિ નિયોજયેત્ ।

સર્વાન્ બોધૌ પ્રતિષ્ઠાપ્ય ધ્યાનપારગ્ગતો ભવેત્ ॥ ૨૬ ॥

એતત્પુણ્યવિપાકેન ધ્યાનપારં સમારભેત્ ।

સર્વકલેશાન્ વિનિર્જિત્ય સમાધિસુસ્થિતો ભવેત્ ॥ ૨૭ ॥

સમ્યગ્ધ્યાનં સમાધાય સમાધિકુશલી ભવેત્ ।

તતઃ સુદુર્જયાં પ્રાપ્તઃ સ તુષિતાધિપો ભવેત્ ॥ ૨૮ ॥

તત્રસ્થઃ પાલયેત્સત્વાંસ્તીર્થ્યમાર્ગનિવારણૈઃ ।

સત્ત્વધર્મ પ્રતિષ્ઠાપ્ય બોધયિત્વા પ્રચત્તતઃ ॥ ૨૯ ॥

સ્વયં ધ્યાનવ્રતે સ્થિત્વા પરાંશ્ચાપિ નિયોજયેત્ ।

સર્વાન્ બોધૌ પ્રતિષ્ઠાપ્ય ધ્યાનપારઙ્ગતો ભવેત્ ॥ ૩૦ ॥

એતત્પુણ્યવિપાકેન પ્રજ્ઞાવ્રતમુપાશ્રયેત્ ।

સર્વાન્મારાન્ વિનિર્જિત્ય પ્રજ્ઞાભિજ્ઞાસમૃદ્ધિમાન્ ॥ ૩૧ ॥

સમ્યક્ પ્રજ્ઞાં સમાધાય સ્વાભિજ્ઞાકુશલી ભવેત્ ।

તતશ્ચાભિમુખી પ્રાપ્તઃ સુનિર્મિતાધિપો ભવેત્ ॥ ૩૨ ॥

તત્રસ્થઃ પાલયેત્ સત્ત્વાનભિમાનનિવારણૈઃ ।

શૂન્યતાં સુપ્રતિષ્ઠાપ્ય બોધયિત્વા પ્રચત્તતઃ ॥ ૩૩ ॥

સ્વયં પ્રજ્ઞાવ્રતે સ્થિત્વા પરાંશ્ચાપિ નિયોજયેત્ ।

સર્વાન્ બોધૌ પ્રતિષ્ઠાપ્ય પ્રજ્ઞાપારઙ્ગતો ભવેત્ ॥ ૩૪ ॥

એતત્પુણ્યવિપાકૈશ્ચ સમુપાયવ્રતં ચરેત્ ।

સર્વદુષ્ટાન્ વિનિર્જિત્ય સદ્ધર્મકુશલી સુધીઃ ॥ ૩૫ ॥

સમુપાયવિધાનેન સત્ત્વાન્ બોધૌ નિયોજયેત્ ।

તતો દૂરઙ્ગમાં પ્રાપ્તો વશવર્તીશ્વરો ભવેત્ ॥ ૩૬ ॥

તત્રસ્થઃ પાલયેત્સત્ત્વાનભિસમયબોધનૈઃ ।

બોધિસત્ત્વનિયામેષુ પ્રતિષ્ઠાય પ્રબોધયેત્ ॥ ૩૭ ॥

તત્રોપાયે સ્વયં સ્થિત્વા પરાંશ્ચાપિ નિયોજયેત્ ।

સર્વાન્ બોધૌ પ્રતિષ્ઠાપ્ય ઉપાયપારગો ભવેત્ ॥ ૩૮ ॥

એતત્પુણ્યાનુભાવશ્ચ સુપ્રણિધીનુપાશ્રયેત્ ।

મિથ્યાદૃષ્ટિં વિનિર્જિત્ય સમ્યગ્દૃષ્ટિઃ કૃતો બુધૈઃ ॥ ૩૯ ॥

સુપ્રતિષ્ઠિતચિત્તેન સમ્યગ્બોધૌ પ્રતિષ્ઠિતઃ ।

તતશ્ચાપ્યયલાં પ્રાપ્તો બુદ્ધયા સાહસ્રિકાધિપઃ ॥ ૪૦ ॥

તત્રસ્થઃ પાલયેત્સત્ત્વાન્ ત્રિપાનં સમ્પિબેત્ શનૈઃ ।

લોકધાતૌ પરિજ્ઞાને પ્રતિષ્ઠાપ્ય પ્રબોધયેત્ ॥ ૪૧ ॥

સુપ્રણિધૌ સ્વયં સ્થિત્વા પરાંશ્ચાપિ નિયોજયેન્ ।
સર્વાન્ બોધૌ પ્રતિષ્ઠાપ્ય પ્રાણિષુ પારગો ભવેત્ ॥ ૪૨ ॥

એતત્પુણ્યાનુસારૈશ્ચ બલવ્રતમુપાશ્રયેત્ ।
સર્વદુષ્ટાન્ વિનિર્જિત્ય સમ્બોધિકૃતનિશ્ચયઃ ॥ ૪૩ ॥

સમ્યગ્યત્તસમુત્સાદૈઃ સર્વતીર્થ્યાન્ વિનિર્જયેત્ ।
તતઃ સાધુમતીં પ્રાપ્નો મહાબ્રહ્મા ભવેત્ કૃતી ॥ ૪૪ ॥

તત્રસ્થઃ પાલયન્ સત્વાન્ બુદ્ધ્યાનોપદેશનૈઃ ।
સત્વાસમપરિજ્ઞાને સમ્યગ્બોધૌ પ્રબોધયેત્ ॥ ૪૫ ॥

સ્વયં બલે પ્રતિષ્ઠિત્વા પરાંશ્ચાપિ નિયોજયેત્ ।
સર્વાન્ બોધૌ પ્રતિષ્ઠાપ્ય બલપારઙ્ગતો ભવેત્ ॥ ૪૬ ॥

એતત્પુણ્યવિપાકૈશ્ચ જ્ઞાનવ્રતમુપાશ્રયેત્ ।
ચતુર્મારાન્ વિનિર્જિત્ય બોધિસત્ત્વગુણાકરઃ ॥ ૪૭ ॥

સમ્યગ્જ્ઞાનં સમાધાય સદ્ધર્મકુશલો ભવેત્ ।
ધર્મમેઘાં તતઃ પ્રાપ્નો મહેશ્વરો ભવેત્ કૃતી ॥ ૪૮ ॥

તત્રસ્થઃ પાલયન્ સર્વાન્ સર્વાકારાનુબોધનૈઃ ।
સર્વાકારવરે જ્ઞાને પ્રતિષ્ઠાપ્ય પ્રબોધયેત્ ॥ ૪૯ ॥

સ્વયં જ્ઞાને પ્રતિષ્ઠિત્વા પરાંશ્ચાપિ નિયોજયેત્ ।
સર્વાન્ બોધૌ પ્રતિષ્ઠાપ્ય જ્ઞાનપારઙ્ગતો ભવેત્ ॥ ૫૦ ॥

એતત્પુણ્યાનુભાવૈશ્ચ દશભૂમીશ્વરો જિનઃ ।
સર્વાકારગુણાધારઃ સર્વજ્ઞો ધર્મલાભવિત્ ॥ ૫૧ ॥

ઇતિ મત્વા ભુવભિશ્ચ સમ્બુદ્ધપદલબ્ધયે ।
દશપારમિતારૂપે ચરિતવ્યં સમાહિતૈઃ ॥ ૫૨ ॥

તથા બોધિં શિવાં પ્રાપ્ય ચતુર્મારાન્ વિનિર્જયેત્ ।
સર્વાન્ બોધૌ પ્રતિષ્ઠાપ્ય નિર્વૃત્તિં સમવાપ્સ્યથ ॥ ૫૩ ॥

એતજ્જ્ઞાત્વા પરિચ્છાયાં ચરધ્વં બોધિશાસને ।
નિર્વિદ્ધં બોધિમાસાદ્ય લભધ્વં સૌગતં પદમ્ ॥ ૫૪ ॥

એતાસ્તા ખલ્વાહ જિનપુત્રો દશબોધિસત્ત્વભૂમયઃ સમાસતો નિર્દિષ્ટાઃ

સર્વાકારવરોપેતાઃ સર્વજ્ઞાનાનુગતા દ્રષ્ટવ્યાઃ । તસ્યાં વેલાયામયં
ત્રિસાહસ્રલોકધાતુષદ્વિકારં પ્રાકમ્પત વિવિધાનિ ચ પુણ્યાનિ
વિયત્તો ન્યપતન્ । દિવ્યમાનુષકાણિ ચ ભૂતાનિ સંપ્રવાદિતાન્યભૂવન્,
અનુમોદનાંશગેન ચ યાવદકનિષ્ઠભુવનં વિજ્ઞાતમભૂત્ ॥

ઇતિ શ્રીબોધિસત્ત્વચર્યાપ્રસ્થાનાદ્ દશભૂમીશ્વરો નામ
મહાયાનસૂત્રરત્નરાજસ્તોત્રં સમ્પૂર્ણમ્ ॥

——
Dashabhumishvaro Nama Mahayanasutratnaraja Stotram

pdf was typeset on March 8, 2025

——
Please send corrections to sanskrit@cheerful.com

